

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងមហាផ្ទៃ

លេខ : ៨៧៣.ប្រក

ប្រកាស

ស្តីពី

បទវិន័យនគរបាលជាតិកម្ពុជា

២០២៤

មាតិកា

មាតិកា

ប្រកាស

ស្តីពី

បទវិន័យនគរបាលជាតិកម្ពុជា

ចុះថ្ងៃទី០៥ ខែមីនា ឆ្នាំ២០២៤

(មានចំនួន ៧ជំពូក និង ៣៥ប្រការ)

ជំពូកទី១ បទប្បញ្ញត្តិទូទៅ
(ប្រការ១ដល់ប្រការ៣)
ជំពូកទី២ សិទ្ធិនិងកាតព្វកិច្ច
(ប្រការ៤ដល់ប្រការ៥)
ជំពូកទី៣ បទវិន័យនគរបាលជាតិកម្ពុជា
(ប្រការ៦ដល់ប្រការ២៧)
ផ្នែកទី ១ ក្របសីលធម៌វិជ្ជាជីវៈ
(ប្រការ៦ដល់ប្រការ១០)
ផ្នែកទី២ វិន័យ
(ប្រការ១១ដល់ប្រការ២៧)
ជំពូកទី៤ ការចូលរួមការងារសង្គម
(ប្រការ២៨)
ជំពូកទី៥ ការលើកសរសើរនិងជូនរង្វាន់
(ប្រការ២៩)
ជំពូកទី៦ ការដាក់ទណ្ឌកម្ម
(ប្រការ៣០ដល់ប្រការ៣៣)
ជំពូកទី៧ អវសានប្បញ្ញត្តិ
(ប្រការ៣៤ដល់ប្រការ៣៥)



**ប្រកាស
ស្តីពី
បទវិន័យនគរបាលជាតិកម្ពុជា**

ឧបនាយករដ្ឋមន្ត្រី រដ្ឋមន្ត្រីក្រសួងមហាផ្ទៃ

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៨២៣/១៩៨១ ចុះថ្ងៃទី២២ ខែសីហា ឆ្នាំ២០២៣ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/០៦១៨/០១២ ចុះថ្ងៃទី២៨ ខែមិថុនា ឆ្នាំ២០១៨ ដែលប្រកាសឱ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/០៨ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងមហាផ្ទៃ
- បានឃើញព្រះរាជក្រឹត្យលេខ នស/រកត/០៥០១/១៧៨ ចុះថ្ងៃទី២២ ខែឧសភា ឆ្នាំ២០០១ ស្តីពីលក្ខន្តិកៈដោយឡែកនៃក្របខ័ណ្ឌមន្ត្រីនគរបាលជាតិកម្ពុជា
- បានឃើញព្រះរាជក្រឹត្យលេខ ជស/រកត/០៣៩៨/០៨៣ ចុះថ្ងៃទី៦ ខែមីនា ឆ្នាំ១៩៩៨ ស្តីពីរូបភាពលំដាប់ស័ក្តិរបស់កងកម្លាំងនគរបាលជាតិ
- បានឃើញព្រះរាជក្រឹត្យលេខ ជស/រកត/១០៩៥/០១ ចុះថ្ងៃទី០៥ ខែតុលា ឆ្នាំ១៩៩៥ ស្តីពីការបង្កើតនិងប្រើប្រាស់គ្រឿងឥស្សរិយយសនៃព្រះរាជាណាចក្រកម្ពុជា
- បានឃើញអនុក្រឹត្យលេខ១០៩ អនក្រ.បក ចុះថ្ងៃទី១៩ ខែសីហា ឆ្នាំ២០១៥ ស្តីពីការរៀបចំនិងការប្រព្រឹត្តទៅនៃក្រសួងមហាផ្ទៃ
- បានឃើញអនុក្រឹត្យលេខ១៤ អនក្រ.បក ចុះថ្ងៃទី២៩ ខែមីនា ឆ្នាំ២០០០ ស្តីពីការកែសម្រួលឯកសណ្ឋាននិងស្លាកសញ្ញារបស់នគរបាលជាតិកម្ពុជា
- បានឃើញអនុក្រឹត្យលេខ២៧៨ អនក្រ.បក ចុះថ្ងៃទី២៤ ខែសីហា ឆ្នាំ២០២៣ ស្តីពីការបង្កើតអគ្គនាយកដ្ឋានធនធានមនុស្ស ចំណុះក្រសួងមហាផ្ទៃ
- បានឃើញអនុក្រឹត្យលេខ៣០៣ អនក្រ.បក ចុះថ្ងៃទី៣ ខែតុលា ឆ្នាំ២០២៣ ស្តីពីការរៀបចំនិងការប្រព្រឹត្តទៅនៃអគ្គនាយកដ្ឋានបច្ចេកវិទ្យាដីជលនិងផ្សព្វផ្សាយអប់រំនៃក្រសួងមហាផ្ទៃ
- បានឃើញប្រកាសលេខ១២៦៧២ ប្រ.ក ចុះថ្ងៃទី១៧ ខែធ្នូ ឆ្នាំ២០១៩ ស្តីពីការដាក់ឱ្យប្រើសៀវភៅគោលស្តីពីលំហាត់របៀបសម្រាប់មន្ត្រីនគរបាលជាតិកម្ពុជា
- យោងតាមតម្រូវការចាំបាច់របស់ក្រសួងមហាផ្ទៃ



(Signature)

សម្រេច
ជំពូកទី ១
បទប្បញ្ញត្តិទូទៅ

ប្រការ១ .-

ប្រកាសនេះ មានគោលដៅកំណត់អំពីបទវិន័យនគរបាលជាតិកម្ពុជា ក្នុងគោលបំណងលើកកម្ពស់សីលធម៌ តម្លៃ សេចក្តីថ្លៃថ្នូរ ជំនឿទុកចិត្ត ឧត្តមភាព កិត្តិយស និងប្រសិទ្ធភាពនៃការបំពេញការងាររបស់មន្ត្រីនគរបាលជាតិ ដើម្បីរក្សាការពារសន្តិសុខ សណ្តាប់ធ្នាប់សាធារណៈ និងសុវត្ថិភាពសង្គមជូនប្រទេសជាតិ និងប្រជាពលរដ្ឋ។

ប្រការ២ .-

ប្រកាសនេះ មានវិសាលភាពអនុវត្តចំពោះមន្ត្រីនគរបាលជាតិកម្ពុជា។

ប្រការ៣ .-

បទវិន័យនគរបាលជាតិកម្ពុជា សំដៅដល់ក្រមសីលធម៌វិជ្ជាជីវៈ និងវិន័យដែលជាសំណុំវិធាន ឬបទប្បញ្ញត្តិដឹកនាំ ណែនាំ អប់រំ និងទទួលបានមន្ត្រីនគរបាលជាតិ ដើម្បីលើកកម្ពស់សីលធម៌ តម្លៃ សេចក្តីថ្លៃថ្នូរ ឧត្តមភាព កិត្តិយស ជំនឿទុកចិត្ត ព្រមទាំងណែនាំតម្រង់ទិសដល់មន្ត្រីនគរបាលជាតិ ឱ្យប្រព្រឹត្តអំពើល្អ ត្រឹមត្រូវ ក្នុងការបំពេញភារកិច្ចរក្សាសន្តិសុខ សណ្តាប់ធ្នាប់សាធារណៈ និងសុវត្ថិភាពសង្គមជូនប្រទេសជាតិ និងប្រជាពលរដ្ឋ។

ជំពូកទី ២
សិទ្ធិនិងកាតព្វកិច្ច

ប្រការ៤ .-

មន្ត្រីនគរបាលជាតិកម្ពុជា មានសិទ្ធិនិងសេរីភាពដូចប្រជាពលរដ្ឋដទៃទៀត ស្របតាមលក្ខខណ្ឌដែលមានចែងក្នុងច្បាប់និងលិខិតបទដ្ឋានគតិយុត្តពាក់ព័ន្ធ។

ប្រការ៥ .-

មន្ត្រីនគរបាលជាតិកម្ពុជា ត្រូវគោរពសិទ្ធិ កាតព្វកិច្ច និងភារកិច្ចទទួលខុសត្រូវរបស់ខ្លួន ដូចមានចែងក្នុងជំពូកទី៥ នៃព្រះរាជក្រឹត្យស្តីពីលក្ខន្តិកៈដោយឡែកនៃក្របខ័ណ្ឌមន្ត្រីនគរបាលជាតិកម្ពុជា។

ជំពូកទី ៣
បទវិធីនៃនគរបាលជាតិកម្ពុជា
ផ្នែកទី ១
ក្រមសីលធម៌វិជ្ជាជីវៈ

ប្រការ៦ .-

មន្ត្រីនគរបាលជាតិកម្ពុជា ត្រូវមានភក្តីភាពចំពោះជាតិ សាសនា ព្រះមហាក្សត្រ និងអង្គអចិន្ត្រៃយ៍មានហ៊ានធ្វើពលិកម្មនៅគ្រប់កាលៈទេសៈទាំងអស់ ដើម្បីបុព្វហេតុជាតិ មាតុភូមិ និងប្រជាពលរដ្ឋ។



ប្រការ៧._

មន្ត្រីនគរបាលជាតិកម្ពុជា ត្រូវចងចាំថាខ្លួនជាបុគ្គលដែលសាធារណជនតែងតែឃ្លាំមើលជាប្រចាំ។ មន្ត្រីនគរបាលជាតិ ត្រូវកំណត់នូវសេរីភាពនិងឆន្ទៈផ្ទាល់ខ្លួនឱ្យបានសមស្រប ដើម្បីឱ្យប្រជាពលរដ្ឋមើលឃើញ ឧត្តមភាព កិត្តិយស និងតម្លៃរបស់មន្ត្រីនគរបាលជាតិ។

ប្រការ៨._

មន្ត្រីនគរបាលជាតិកម្ពុជា ជាកងកម្លាំងប្រដាប់អាវុធ ដែលមានតួនាទីជាមន្ត្រីអនុវត្តច្បាប់។ ក្នុងការងារ ប្រចាំថ្ងៃ និងក្នុងកិច្ចប្រតិបត្តិការ មន្ត្រីនគរបាលជាតិត្រូវអនុវត្តបទបញ្ជានិងគោរពច្បាប់។

ប្រការ៩._

- ក្នុងការបំពេញភារកិច្ចទទួលខុសត្រូវរបស់ខ្លួនដើម្បីបម្រើប្រជាពលរដ្ឋ មន្ត្រីនគរបាលជាតិកម្ពុជា ត្រូវ៖
- ១- គោរពនិងប្រតិបត្តិដោយស្មោះត្រង់ចំពោះរាជរដ្ឋាភិបាល និងបម្រើផលប្រយោជន៍របស់ប្រជាពលរដ្ឋជាជំប្រកបដោយសុច្ឆន្ទៈភាព។
 - ២- ផ្តល់សេវាជូនប្រជាពលរដ្ឋ ទាក់ទងនឹងការងារសន្តិសុខ សណ្តាប់ធ្នាប់សាធារណៈ និងសុវត្ថិភាពសង្គម ដោយប្រកាន់ខ្ជាប់នូវអាកប្បកិរិយា ឥរិយាបថល្អ ប្រកបដោយសីលធម៌ ភាពស្មោះត្រង់ យុត្តិធម៌ និងភាពមិនលម្អៀងក្នុងពេលបំពេញភារកិច្ច។
 - ៣- រក្សាកិត្តិយស ឥស្សរភាព និងសេចក្តីថ្លៃថ្នូរ របស់មន្ត្រីនគរបាលជាតិ ក្នុងការបំពេញភារកិច្ច។
 - ៤- រក្សាការសម្ងាត់របស់ជាតិ ក្រសួង និងអង្គភាពខ្លួន ទាក់ទងនឹងហេតុការណ៍ ឯកសារ និងព័ត៌មាន ដែលខ្លួនបានដឹង។
 - ៥- មានអព្យាក្រឹត្យភាពក្នុងការបំពេញតួនាទី និងភារកិច្ច។
 - ៦- បញ្ចេញមតិយោបល់ដោយប្រុងប្រយ័ត្ន ព្រមទាំងគិតដល់ការប្រតិកម្មតបន្តទង្វើនិងពាក្យសម្តីរបស់ខ្លួនពីសាធារណជន។
 - ៧- បំពេញភារកិច្ចក្នុងការផ្តល់សេវា ដោយឈរលើគោលការណ៍ស្មើភាពគ្នាចំពោះមុខច្បាប់ គោរពសិទ្ធិមនុស្ស និងភាពមិនរើសអើង ដោយឥតប្រកាន់ពូជសាសន៍ ពណ៌សម្បុរ ភេទ ភាសា ជំនឿ សាសនា និន្នាការនយោបាយ ដើមកំណើត ជាតិ ឋានៈសង្គម ធនធាន ឬស្ថានភាពដទៃទៀតឡើយ។
 - ៨- មានមនសិការការងារ ការទទួលខុសត្រូវ និងគណនេយ្យភាពក្នុងអាជីពរបស់ខ្លួន ដើម្បីទទួលបានការពេញចិត្ត និងការជឿទុកចិត្តពីប្រជាពលរដ្ឋ។
 - ៩- មានការប្តេជ្ញាចិត្ត ឆន្ទៈមោះមុត ទឹកចិត្តអង់អាច ក្លាហាន ម៉ឺងម៉ាត់ ហ្មត់ចត់ ទន់ភ្លន់ និងសុភាពរាបសារ ក្នុងកិច្ចប្រតិបត្តិការបំពេញភារកិច្ច និងបេសកកម្មបម្រើប្រជាពលរដ្ឋ។
 - ១០- ខិតខំអភិវឌ្ឍនិងពង្រឹងសមត្ថភាពវិជ្ជាជីវៈរបស់ខ្លួន តាមរយៈការសិក្សាស្រាវជ្រាវ ការបណ្តុះបណ្តាល និងការដកស្រង់បទពិសោធន៍ពីអ្នកពាក់ព័ន្ធ ដើម្បីយកជាមូលដ្ឋានក្នុងការបំពេញភារកិច្ចប្រកបដោយប្រសិទ្ធភាព។
 - ១១- មានគំនិតច្នៃប្រឌិត ឧស្សាហ៍ព្យាយាម សាមគ្គីភាព សហការ និងទំនាក់ទំនងល្អក្នុងការងារបម្រើប្រជាពលរដ្ឋ។



Handwritten signature in blue ink.

- ១២- ធ្វើទំនាក់ទំនងជាមួយព្រះសង្ឃ លោកអាចារ្យ ដូនជី ចាស់ព្រឹទ្ធាចារ្យ និងប្រជាពលរដ្ឋទូទៅ ជានិច្ចកាលត្រូវរួសរាយរាក់ទាក់ សុភាពរាបសា មានសុដីវធម៌ និងគោរពប្រពៃណីទំនៀមទម្លាប់។
- ១៣- ចាត់ទុកនិមិត្តសញ្ញាឬសញ្ញានៃអង្គភាព និងមុខតំណែងរបស់ខ្លួន ជានិមិត្តរូបនៃសេចក្តីស្មោះត្រង់ និងការជឿទុកចិត្តរបស់សាធារណជនជាដរាប។
- ១៤- ប្រើសិទ្ធិអំណាចតាមផ្លូវច្បាប់ក្នុងការបំពេញភារកិច្ច ដើម្បីបម្រើសង្គមជាតិ និងសហគមន៍ ប្រកបដោយប្រសិទ្ធភាព។
- ១៥- ប្រើកម្លាំងក្នុងកាលៈទេសៈចាំបាច់ណាមួយ ហើយស្ថិតនៅក្នុងរង្វង់ដែនសមត្ថកិច្ចនិងការ បំពេញភារកិច្ចរបស់ខ្លួន។

ប្រការ១០._

- ក្នុងការបំពេញភារកិច្ចទទួលខុសត្រូវរបស់ខ្លួនដើម្បីបម្រើប្រជាពលរដ្ឋ មន្ត្រីនគរបាលជាតិកម្ពុជា មិនត្រូវ៖
- ១- ប្រព្រឹត្តអំពើទាំងឡាយណា ដែលធ្វើឱ្យអាប់ឱនដល់កិត្តិយស តម្លៃ និងសេចក្តីថ្លៃថ្នូររបស់មន្ត្រី នគរបាលជាតិ ក្នុងការបំពេញអាជីពរបស់ខ្លួន។
 - ២- ធ្វើឱ្យបាត់បង់មនសិការវិជ្ជាជីវៈក្នុងការបំពេញករណីយកិច្ចនិងកាតព្វកិច្ចរបស់ខ្លួន ទោះស្ថិតក្នុង កាលៈទេសៈណាក៏ដោយ។
 - ៣- ពាក់ព័ន្ធនិងយុបយិតជាមួយជនល្មើសក្នុងការប្រព្រឹត្តនូវរាល់អំពើខុសច្បាប់ ក្នុងអាជីពជាមន្ត្រី នគរបាលជាតិ មានភារកិច្ចបង្ការ ទប់ស្កាត់ និងបង្ក្រាបបទល្មើសគ្រប់ប្រភេទ។
 - ៤- យកម៉ោងរដ្ឋបាលទៅប្រកបមុខរបរផ្ទាល់ខ្លួន ដែលជាហេតុធ្វើឱ្យប្រសិទ្ធភាពការងារធ្លាក់ចុះ និង ជះឥទ្ធិពលមិនល្អដល់សង្គមជាតិ។
 - ៥- សំឡូតគំរាមកំហែងបំពានសិទ្ធិពលរដ្ឋ យកឥទ្ធិពល ឬអំណាចនៅក្នុងមុខងារ ឬយកមន្ត្រីនគរបាលជាតិ នៅក្រោមបង្គាប់របស់ខ្លួនទៅប្រើដើម្បីទាញយកផលប្រយោជន៍អ្វីមួយ។
 - ៦- ចូលជាសមាជិកនៃក្រុមប្រឹក្សាភិបាល គ្រប់គ្រងក្រុមហ៊ុនឯកជន ឬធ្វើអាជីវកម្មដោយផ្ទាល់ ឬដោយ ប្រយោល ដែលជាហេតុធ្វើឱ្យមានទំនាស់ផលប្រយោជន៍។
 - ៧- ប្រើមុខងារបំពេញភារកិច្ច និងប្រើប្រាស់មធ្យោបាយសម្ភារៈរបស់រដ្ឋ ដើម្បីបម្រើសកម្មភាព និង ផលប្រយោជន៍គណបក្សនយោបាយ ឬប្រឆាំងនឹងគណបក្សនយោបាយណាមួយឡើយ។
 - ៨- ប្រព្រឹត្តអំពើពុករលួយតាមគ្រប់រូបភាព បទល្មើសពាក់ព័ន្ធនឹងគ្រឿងញៀន លេងល្បែងស៊ីសង និងប្រព្រឹត្តបទល្មើសគ្រប់ប្រភេទ។
 - ៩- ទទួលទានគ្រឿងស្រវឹង ឬស្រវឹងក្នុងពេលម៉ោងរដ្ឋបាល ឬក្នុងពេលបំពេញលក្ខន្តិកភូមិ។
 - ១០- សមគំនិតឬផ្តល់មធ្យោបាយ ដើម្បីធ្វើសកម្មភាពអ្វីមួយ ដែលធ្វើឱ្យប៉ះពាល់សណ្តាប់ធ្នាប់សង្គម ផលប្រយោជន៍សាធារណៈ ឬផលប្រយោជន៍រួម។
 - ១១- ថ្លែងឬបកស្រាយជាសាធារណៈអំពីកិច្ចការផ្ទាល់ខ្លួន ជំនឿ សាសនា គណបក្សនយោបាយ ឬការ សម្ងាត់របស់នគរបាលជាតិ ដោយប្រើតួនាទីក្នុងអង្គភាពឬឈ្មោះអង្គភាព ទោះក្នុងឯកសណ្ឋានមន្ត្រី នគរបាលជាតិឬក្នុងឯកសណ្ឋានស៊ីវិល។



- ១២- លក់ឬផ្តល់រូបភាព វីដេអូ ខ្សែអាត់សំឡេង ព័ត៌មានទាក់ទងទៅនឹងសកម្មភាពឬកិច្ចការនគរបាលជាតិ ទៅឱ្យអ្នកដទៃ។
- ១៣- ធ្វើឱ្យមានការអាក់ខាន ការយឺតយ៉ាវ ឬរាំងស្ទះដល់កិច្ចប្រតិបត្តិការ ឬការងារប្រចាំថ្ងៃរបស់អង្គភាព។
- ១៤- ប្រព្រឹត្តឬញុះញង់បណ្តាលឱ្យមានការធ្វើទារុណកម្ម ការប្រព្រឹត្តអំពើឃោរឃៅ និងអមនុស្សធម៌ ឬទណ្ឌកម្មដទៃ។
- ១៥- ពាក់ស័ក្តិ គ្រឿងឥស្សរិយយស ឬសញ្ញាសម្គាល់ ដែលមិនបានផ្តល់ជូនដល់សាមីខ្លួន តាមសេចក្តី សម្រេច ប្រកាស អនុក្រឹត្យ ឬព្រះរាជក្រឹត្យ ដោយមិនស្របច្បាប់ឬមិនត្រឹមត្រូវតាមការកំណត់។
- ១៦- បង្កជម្លោះ ប្រើអំពើហិង្សាក្នុងអង្គភាព ឬក្នុងពេលបំពេញបេសកកម្ម។
- ១៧- ធ្វើសកម្មភាពឬផ្សព្វផ្សាយក្នុងអង្គភាព ទោះក្នុងរូបភាពណាក៏ដោយ ដែលនាំឱ្យបែកបាក់ សាមគ្គីភាពផ្ទៃក្នុង និងប៉ះពាល់ដល់ទឹកចិត្តមន្ត្រីនគរបាលជាតិ។

ផ្នែកទី ២

វិន័យ

ប្រការ១១._

មន្ត្រីនគរបាលជាតិកម្ពុជា ត្រូវគោរពនិងអនុវត្តតាមបញ្ជាថ្នាក់ដឹកនាំ តាមឋានានុក្រម ក្នុងការបំពេញ ភារកិច្ចរបស់ខ្លួន។ ការគោរពបញ្ជា គឺជាកាតព្វកិច្ចចាំបាច់របស់មន្ត្រីនគរបាលជាតិក្រោមបង្គាប់ ដែលមាន ការទទួលខុសត្រូវបន្តតាមឋានានុក្រម។

ប្រការ១២._

ការអនុវត្តនូវបទបញ្ជាដោយបំពានច្បាប់ឬខុសឆ្គងនឹងបញ្ញត្តិច្បាប់ជាធរមាន ទោះជាប្រធានអង្គភាព ទទួលខុសត្រូវឬមិនទទួលខុសត្រូវ សាមីខ្លួនត្រូវតែទទួលទណ្ឌកម្មតាមការកំណត់។

ប្រការ១៣._

មន្ត្រីនគរបាលជាតិកម្ពុជា ត្រូវគោរពឋានានុក្រមនិងមានទំនាក់ទំនងការងារ ដូចខាងក្រោម៖

- ១- នៅពេលមកជួបថ្នាក់ដឹកនាំឬមន្ត្រីថ្នាក់លើក្នុងអង្គភាព មន្ត្រីនគរបាលជាតិត្រូវគោរព ដើម្បីសុំ ការអនុញ្ញាតជាមុន។ ពេលបានការអនុញ្ញាតហើយ ទើបអាចចូលបាន។ មន្ត្រីនគរបាលជាតិត្រូវ គោរពគំនាប់បើមានម្នាក់ និងប្រើកាយវិការប្រុងបើគ្មានម្នាក់។ មន្ត្រីនគរបាលជាតិធ្វើទំនាក់ទំនង ដោយប្រើពាក្យតាមគោរមងារនិងឋានន្តរស័ក្តិ។
- ២- ក្នុងករណីជួបថ្នាក់ដឹកនាំដែលមិនមែនជាថ្នាក់ដឹកនាំផ្ទាល់របស់ខ្លួន សាមីខ្លួនត្រូវរាយការណ៍ បង្ហាញខ្លួនអំពីឋានន្តរស័ក្តិ ឈ្មោះ អត្តលេខ តួនាទី និងអង្គភាពប្រតិបត្តិការ រួចទើបរាយការណ៍ អំពីខ្លឹមសារការងារ។ ពេលរាយការណ៍ចប់ ត្រូវរង់ចាំបញ្ជានិងត្រូវគោរពគំនាប់នៅពេលចប់ការងារ ទំនាក់ទំនង។



- ៣- មន្ត្រីនគរបាលជាតិដែលមានឋានន្តរស័ក្តិខ្ពស់ជាងឬមុខតំណែងខ្ពស់ជាង មានសិទ្ធិណែនាំដល់ មន្ត្រីនគរបាលជាតិដទៃទៀតដែលមានឋានន្តរស័ក្តិទាបជាងខ្លួនឬមុខតំណែងទាបជាង ដែលបាន ប្រព្រឹត្តល្មើសនឹងបទរំលោភ ឬក្នុងករណីចាំបាច់ អាចនាំខ្លួនមន្ត្រីនោះមកប្រគល់ឱ្យអង្គភាពមាន សមត្ថកិច្ចឬអង្គភាពសាមី។
- ៤- ជាគោលការណ៍ មន្ត្រីនគរបាលជាតិដែលមានមុខតំណែងទាបជាង ប៉ុន្តែមានឋានន្តរស័ក្តិខ្ពស់ជាង ឬស្មើ ត្រូវគោរពមន្ត្រីនគរបាលជាតិដែលមានមុខតំណែងខ្ពស់ជាង។ ក្នុងករណីដែលមិនស្គាល់គ្នា មន្ត្រីនគរបាលជាតិណាដែលមានឋានន្តរស័ក្តិទាបជាង ត្រូវគោរពមន្ត្រីនគរបាលជាតិដែលមាន ឋានន្តរស័ក្តិខ្ពស់ជាង។
- ៥- មន្ត្រីនគរបាលជាតិ ត្រូវបង្កលក្ខណៈងាយស្រួលដល់កិច្ចប្រតិបត្តិការត្រួតពិនិត្យរបស់ក្រុមតម្រួត បទបញ្ជា។ ក្រុមតម្រួតបទបញ្ជា ត្រូវបំពេញតួនាទីនិងភារកិច្ចទទួលខុសត្រូវឱ្យមានប្រសិទ្ធភាព ដោយមិនត្រូវធ្វើសកម្មភាពណាមួយ ដែលនាំឱ្យប៉ះពាល់ដល់កិត្តិយស និងសេចក្តីថ្លៃថ្នូររបស់មន្ត្រី នគរបាលជាតិឡើយ។
- ៦- ថ្នាក់ដឹកនាំនគរបាលជាតិ មិនត្រូវយកមុខតំណែងឬឋានន្តរស័ក្តិ ទៅសម្បត្តិឬកំរាមកំហែងមន្ត្រី នគរបាលជាតិថ្នាក់ទាបជាងខ្លួនឡើយ។
- ៧- មន្ត្រីនគរបាលជាតិ ត្រូវអនុវត្តតាមបទបញ្ជាគ្រប់កាលៈទេសៈ គ្រប់ពេលវេលា និងគ្រប់ទីកន្លែង។ ប្រសិនបើការចាត់តាំងនោះបណ្តាលឱ្យជួបការលំបាក ដែលចាំបាច់ត្រូវការឧបត្ថម្ភ អង្គភាព គ្រប់ថ្នាក់ដែលមានសមត្ថកិច្ច ត្រូវធានាផ្តល់ឱ្យទៅតាមប្រភេទនៃការលំបាកនោះ។

ប្រការ១៤ .-

បន្ទាប់ពីទទួលបញ្ជារបស់ប្រធានអង្គភាព ហើយមិនអនុវត្តតាម ដោយធ្វេសប្រហែសឬមានភាពខ្លីខ្លា ដែលនាំឱ្យមានការខកខាន ឬខូចខាតណាមួយកើតឡើង សាមីខ្លួនត្រូវទទួលកំហុសនិងទណ្ឌកម្មតាមការកំណត់។

ប្រការ១៥ .-

មន្ត្រីនគរបាលជាតិកម្ពុជា ត្រូវគោរពនិងអនុវត្តរាល់បញ្ជាដោយស្មារតីទទួលខុសត្រូវនិងគ្មានតវ៉ា ដេញដោលរកហេតុផល។ បញ្ជាណាដែលមានភាពច្បាស់ក្រឡែត ផ្ទុយពីច្បាប់ជាតិឬច្បាប់អន្តរជាតិ ត្រូវ ហាមឃាត់។ ក្នុងករណីនេះ អ្នកបញ្ជាឬអ្នកអនុវត្តបញ្ជា ត្រូវទទួលខុសត្រូវចំពោះមុខច្បាប់ជាធរមាន។

ប្រធានអង្គភាពនគរបាលជាតិគ្រប់ថ្នាក់ ត្រូវទទួលខុសត្រូវចំពោះបញ្ជារបស់ខ្លួននិងលទ្ធផលនៃការ អនុវត្តបញ្ជារបស់មន្ត្រីក្រោមបង្គាប់ទោះជោគជ័យឬបរាជ័យ។

ការដាក់បញ្ជាត្រូវធ្វើឡើងឱ្យបានច្បាស់លាស់ ដើម្បីងាយស្រួលក្នុងការអនុវត្តឱ្យបានចំគោលដៅនិង មានប្រសិទ្ធភាព។

អ្នកទទួលបញ្ជា ត្រូវរាយការណ៍អំពីលទ្ធផលនៃការអនុវត្តបញ្ជាជូនប្រធានអង្គភាពដែលដាក់បញ្ជា។

ប្រការ១៦ .-

ថ្នាក់ដឹកនាំនិងមន្ត្រីនគរបាលជាតិកម្ពុជា ត្រូវគោរពតាមការចាត់បញ្ជូនទៅបណ្តុះបណ្តាល លើកលែងតែ សាមីខ្លួនមានករណីចាំបាច់ ដោយមានមូលហេតុច្បាស់លាស់និងសមស្រប។



Handwritten signature in blue ink.

ប្រការ១៧._

មន្ត្រីនគរបាលជាតិកម្ពុជា ត្រូវអនុវត្តការគោរពគំនាប់គ្នាទៅវិញទៅមក ដូចខាងក្រោម៖

- ១- មន្ត្រីនគរបាលជាតិ ក្នុងពេលបម្រើការងារនិងក្នុងពិធីផ្លូវការ ត្រូវគោរពគំនាប់ដល់មន្ត្រីនគរបាលជាតិ ដែលមានឋានន្តរស័ក្តិឬមុខតំណែងខ្ពស់ជាងខ្លួន។
- ២- ពេលជួបគ្នា អ្នកមានឋានន្តរស័ក្តិទាបជាង ត្រូវគោរពគំនាប់មុន ហើយអ្នកមានឋានន្តរស័ក្តិខ្ពស់ ត្រូវគោរពគំនាប់តបវិញឬផ្តល់សញ្ញាឆ្លើយតប។ ចំពោះអ្នកមានឋានន្តរស័ក្តិស្មើគ្នា អ្នកឃើញមុន ត្រូវគោរពគំនាប់មុន ហើយមន្ត្រីនគរបាលជាតិម្នាក់ទៀតត្រូវគោរពគំនាប់តបវិញ។
- ៣- ក្នុងករណីមានគណៈប្រតិភូឬថ្នាក់ដឹកនាំជាន់ខ្ពស់ អញ្ជើញមកទស្សនកិច្ច សួរសុខទុក្ខនៅអង្គភាព ឬនៅពេលមានកិច្ចប្រជុំ បើនៅក្នុងទីធ្លា អ្នកមានឋានន្តរស័ក្តិខ្ពស់ជាងគេ ត្រូវស្រែកបញ្ជាថា «ប្រុង» បើនៅក្នុងបន្ទប់ត្រូវស្រែកបញ្ជាថា «តាមកន្លែងគោរព» ដើម្បីឱ្យអ្នកដទៃទៀត អនុវត្តកាយវិការប្រុង ឬគោរពបានស្របគ្នានិងទាន់ពេលវេលា។
- ៤- មន្ត្រីនគរបាលជាតិដែលមានភារកិច្ចតាមដងផ្លូវនិងប្រចាំការតាមគោលដៅការពារ ត្រូវគោរពគំនាប់ ពេលមានកូនច័យន្តប្រតិភូផ្លូវការឬមន្ត្រីជាន់ខ្ពស់ឆ្លងកាត់។
- ៥- ពេលប្រតិបត្តិការត្រួតពិនិត្យនិងឆែកឆេរ មន្ត្រីនគរបាលជាតិត្រូវគោរពគំនាប់ចំពោះមុខសញ្ញា ដែលខ្លួនបម្រុងស្នើសុំត្រួតពិនិត្យឬឆែកឆេរ។
- ៦- មន្ត្រីនគរបាលជាតិមិនបាច់គោរពគំនាប់ ចំពោះសកម្មភាពណាមួយដូចខាងក្រោម៖
 - ពេលកំពុងធ្វើដំណើរដោយកង់ ម៉ូតូ រថយន្ត ឬមធ្យោបាយធ្វើដំណើរផ្សេងទៀត
 - ពេលកំពុងបញ្ជាចរាចរណ៍
 - ពេលកំពុងសង្គ្រោះបន្ទាន់
 - ពេលកំពុងការពារកន្លែងកើតហេតុ
 - ពេលកំពុងពន្លត់អគ្គិភ័យ
 - ពេលកំពុងប្រតិបត្តិការតាមបាបជនល្មើស
 - ពេលកំពុងបំពេញភារកិច្ចផ្នែកសន្តិសុខតម្រូវឱ្យបែរមុខទៅរកសាធារណជន ឬទិសដៅបានកំណត់
 - ពេលកំពុងបំពេញភារកិច្ចចាំបាច់។
- ៧- ពេលធ្វើដំណើរជួបពិធីគោរពទង់ជាតិ មន្ត្រីនគរបាលជាតិត្រូវឈរគោរព ដោយបែរមុខឱ្យចំទង់ជាតិ។
- ៨- ពេលគោរពទង់ជាតិក្នុងពិធីផ្លូវការ មន្ត្រីនគរបាលជាតិដែលពាក់មួកត្រូវធ្វើកាយវិការ «គោរពគំនាប់» អ្នកដែលគ្មានមួកត្រូវឈរត្រង់ខ្លួនក្នុងកាយវិការ «ប្រុង» តាំងពីពេលចាប់ផ្តើមគោរពទង់ជាតិរហូត ដល់ចប់។
- ៩- ពេលមានថ្នាក់ដឹកនាំហៅមន្ត្រីនគរបាលជាតិណាម្នាក់ដែលមានតួនាទីឬឋានន្តរស័ក្តិទាបជាងទៅជួប អ្នកទៅជួបត្រូវធ្វើកាយវិការ «គោរពគំនាប់» ក្នុងករណីមានមួក និងធ្វើកាយវិការ «ប្រុង» ក្នុង ករណីគ្មានមួក ហើយថ្នាក់ដឹកនាំនោះ ត្រូវគោរពគំនាប់ឬធ្វើសញ្ញាឆ្លើយតបវិញដោយសមរម្យ។
- ១០- មន្ត្រីនគរបាលជាតិត្រូវអនុវត្តកាយវិការគោរពគំនាប់ ស្របតាមប្រកាសលេខ១២៦៧២ ប្រ.ក ចុះថ្ងៃទី១៧ ខែធ្នូ ឆ្នាំ២០១៩ ស្តីពីការដាក់ឱ្យប្រើសៀវភៅគោល ស្តីពីលំហាត់របៀបសម្រាប់ មន្ត្រីនគរបាលជាតិកម្ពុជា។



១១- ក្នុងពេលបំពេញភារកិច្ចឬក្នុងពិធីផ្លូវការ មន្ត្រីនគរបាលជាតិដែលស្លៀកពាក់ឯកសណ្ឋាន
នគរបាលជាតិ មិនត្រូវលើកដៃសំពះដើម្បីសម្តែងការវត្តមាន លើកលែងអង្គព្រះមហាក្សត្រនិង
ព្រះសង្ឃព្រះពុទ្ធសាសនា។

ប្រការ១៨._

មន្ត្រីនគរបាលជាតិកម្ពុជា ត្រូវស្លៀកពាក់ឯកសណ្ឋាននគរបាលជាតិ ដូចខាងក្រោម៖

- ១- ត្រូវស្លៀកពាក់ឯកសណ្ឋាននគរបាលជាតិរួមទាំងស្លាកសញ្ញា តាមច្បាប់និងលិខិតបទដ្ឋាន
គតិយុត្តពាក់ព័ន្ធ ក្នុងពេលបំពេញភារកិច្ច ក្នុងពិធីផ្លូវការ ក្នុងពេលចុះប្រតិបត្តិការ ឬក្នុងពេល
បំពេញបេសកកម្ម លើកលែងតែក្នុងករណីដែលមានការកំណត់ផ្សេងពីនេះ។
- ២- ហាមដាច់ខាតចូលកម្សាន្តក្នុងរង្គសាល ក្នុងសម្លៀកបំពាក់ឯកសណ្ឋាននគរបាលជាតិ លើកលែង
ករណីបំពេញបេសកកម្ម។
- ៣- ហាមទទួលទានអាហារតាមទីសាធារណៈឬភោជនីយដ្ឋាន ក្នុងសម្លៀកបំពាក់ឯកសណ្ឋាន
នគរបាលជាតិ ដោយពាក់ស័ក្តិ។
- ៤- ហាមស្លៀកពាក់ឯកសណ្ឋាននគរបាលជាតិ ក្នុងពេលចូលរួមដោះស្រាយវិវាទ ក្រៅដែនសមត្ថកិច្ច
របស់ខ្លួន។
- ៥- មន្ត្រីនគរបាលជាតិជាបុរស ត្រូវកាត់សក់ខ្លី កោរពុកមាត់ ពុកចង្កា និងកាត់ក្រចកដៃ។
- ៦- មន្ត្រីនគរបាលជាតិ មិនត្រូវពាក់វ៉ែនតាខ្មៅក្នុងពេលបំពេញភារកិច្ច លើកលែងតែមានការណែនាំឬ
ការកំណត់ដោយឡែក។

ប្រការ១៩._

មន្ត្រីនគរបាលជាតិកម្ពុជា អាចស្លៀកពាក់ឯកសណ្ឋានស៊ីវិលបាននៅក្រោយពេលបម្រើការងារ ឬក្រៅ
ម៉ោងរដ្ឋបាល ឬក្រៅអង្គភាពនគរបាលជាតិ លើកលែងតែក្នុងកាលៈទេសៈពិសេស ឬពេលចុះប្រតិបត្តិការ
ដែលមិនអនុញ្ញាតឱ្យស្លៀកពាក់ស៊ីវិលបាន។

អាចអនុញ្ញាតឱ្យស្លៀកពាក់ឯកសណ្ឋានស៊ីវិលជាបណ្តោះអាសន្នពេលបំពេញភារកិច្ច ក្នុងកាលៈទេសៈ
តម្រូវចាំបាច់ណាមួយ។

ប្រភេទមុខងារពិសេសមួយចំនួនរបស់មន្ត្រីនគរបាលជាតិ អាចអនុញ្ញាតឱ្យស្លៀកពាក់ឯកសណ្ឋាន
ស៊ីវិលក្នុងពេលបំពេញភារកិច្ច តាមការសម្រេចរបស់រដ្ឋមន្ត្រីក្រសួងមហាផ្ទៃ។

ក្នុងករណីចាំបាច់ណាមួយ ប្រធានអង្គភាពអាចណែនាំឱ្យមន្ត្រីក្រោមឱវាទ ស្លៀកពាក់ឯកសណ្ឋាន
ស៊ីវិលពេលម៉ោងរដ្ឋបាល ក្នុងមួយរយៈពេលកំណត់តែប៉ុណ្ណោះ។

មន្ត្រីនគរបាលជាតិ ដែលស្លៀកពាក់ឯកសណ្ឋានស៊ីវិល មិនអាចប្រើតួនាទីឬអនុវត្តភារកិច្ចរបស់ខ្លួន
ក្នុងការផាកពិន័យ ឆែកឆេរ ឃាត់ខ្លួន ឬឃាត់មធ្យោបាយ លើកលែងតែការបំពេញបេសកកម្មឬចុះ
ប្រតិបត្តិការមួយចំនួន តាមការកំណត់។

ក្រៅម៉ោងរដ្ឋបាល មន្ត្រីនគរបាលជាតិដែលស្នាក់នៅក្នុងអង្គភាពនគរបាលជាតិ អាចអនុញ្ញាតឱ្យ
ស្លៀកពាក់ឯកសណ្ឋានស៊ីវិលបាន។

ហាមដាច់ខាតចំពោះការពាក់អាវុធឯកសណ្ឋាននគរបាលជាតិ និងស្លៀកខោស៊ីវិលលាយឡំគ្នា។



ក្នុងករណីស្លៀកពាក់ឯកសណ្ឋានស៊ីវិល មន្ត្រីនគរបាលជាតិត្រូវស្លៀកពាក់ឱ្យបានសមរម្យ និងរក្សាបានសេចក្តីថ្លៃថ្នូរ។

មន្ត្រីនគរបាលជាតិ ដែលមានបេសកកម្មជាផ្លូវការឬទៅសិក្សានៅក្រៅប្រទេស អាចស្លៀកពាក់ឯកសណ្ឋាននគរបាលជាតិក្នុងពេលធ្វើដំណើរទៅកាន់ប្រទេសណាមួយ។

ប្រការ២០._

មន្ត្រីនគរបាលជាតិកម្ពុជា ត្រូវអនុវត្តឱ្យបានត្រឹមត្រូវនិងទៀងទាត់តាមម៉ោងរដ្ឋបាល ក្នុងការបំពេញភារកិច្ចក្នុងថ្ងៃធ្វើការ កំណត់ដូចខាងក្រោម៖

១- ពេលព្រឹកពីម៉ោង៧ និង០០នាទី ដល់ ម៉ោង១១ និង៣០នាទី។

២- ពេលរសៀលពីម៉ោង២ និង០០នាទី ដល់ម៉ោង៥ និង៣០នាទី។

៣- ក្នុងករណីចាំបាច់ឬក្នុងពេលបំពេញបេសកកម្ម មន្ត្រីនគរបាលជាតិ ត្រូវបំពេញបេសកកម្មតាមបញ្ជារបស់អង្គភាពឬថ្នាក់ដឹកនាំ ដោយមិនគិតពីពេលវេលាដែលបានកំណត់ខាងលើ។

ប្រការ២១._

ការកំណត់ម៉ោងរដ្ឋបាលដូចមានចែងក្នុងប្រការ២០ នៃប្រកាសនេះ មិនអនុវត្តចំពោះមន្ត្រីនគរបាលជាតិកម្ពុជាដែលបំពេញមុខងារនិងភារកិច្ចនៅតាមអង្គភាពជំនាញមួយចំនួន ដែលតម្រូវឱ្យបំពេញភារកិច្ច ២៤ម៉ោងលើ២៤ម៉ោង ជារៀងរាល់ថ្ងៃ រួមទាំងថ្ងៃឈប់សម្រាកផង។ មន្ត្រីនគរបាលជាតិនោះត្រូវត្រៀមខ្លួនក្នុងការផ្លាស់ប្តូរវេនបំពេញភារកិច្ច ឬប្រចាំការ ឬតាមមុខងារនិងភារកិច្ចត្រូវអនុវត្ត ឬតាមបញ្ជារបស់ប្រធានអង្គភាព ដែលការកំណត់ម៉ោងរដ្ឋបាលមានចែងក្នុងច្បាប់និងលិខិតបទដ្ឋានគតិយុត្តពាក់ព័ន្ធ។

ប្រការ២២._

មន្ត្រីនគរបាលជាតិកម្ពុជា មានសិទ្ធិសុំច្បាប់សម្រាកពីការងារ ដោយអនុវត្តតាមការកំណត់ក្នុងលិខិតបទដ្ឋានគតិយុត្តដោយឡែកឬតាមគោលការណ៍ណែនាំរបស់រដ្ឋមន្ត្រីក្រសួងមហាផ្ទៃ។

ប្រការ២៣._

មន្ត្រីនគរបាលជាតិកម្ពុជាគ្រប់លំដាប់ថ្នាក់ ត្រូវថែរក្សាឱ្យបានគង់វង្សរាល់គ្រឿងសព្វាវុធ អាវុធ គ្រឿងផ្ទុះគ្រាប់រំសេវ និងយុទ្ធជាបករណ៍ទាំងឡាយដែលបានបំពាក់ឱ្យ។ ការធ្វើឱ្យបាត់បង់ឬខូចខាតគ្រឿងសព្វាវុធ អាវុធ គ្រឿងផ្ទុះ គ្រាប់រំសេវ និងយុទ្ធជាបករណ៍ ត្រូវទទួលទណ្ឌកម្មខាងវិន័យឬទណ្ឌកម្មតាមច្បាប់កំណត់។

ប្រការ២៤._

មន្ត្រីនគរបាលជាតិកម្ពុជា ត្រូវអនុវត្តឱ្យបានត្រឹមត្រូវតាមក្បួនខ្នាតនៃការប្រើអាវុធ។
មន្ត្រីនគរបាលជាតិ អាចប្រើអាវុធបានតែក្នុងកាលៈទេសៈណាចាំបាច់បំផុតឬស្ថិតនៅក្នុងរង្វង់សមត្ថកិច្ចនៃការបំពេញភារកិច្ចរបស់ខ្លួនតែប៉ុណ្ណោះ។

ការបង្កឱ្យមានគ្រោះថ្នាក់ដោយអាវុធ ទោះបីចៃដន្យក៏ដោយ ក៏មន្ត្រីនគរបាលជាតិមាននូវត្រូវទទួលទោសឬទណ្ឌកម្មតាមច្បាប់។



ប្រការ២៥ .-

ពេលស្លៀកពាក់ឯកសណ្ឋាន មន្ត្រីនគរបាលជាតិកម្ពុជា ត្រូវដាក់អាវុធខ្លីក្នុងស្រោម ក្រវ៉ាត់នៅចង្កេះ ខាងស្តាំ។ មន្ត្រីនគរបាលជាតិដែលស្លៀកពាក់ស៊ីវិលចុះបំពេញបេសកកម្ម ត្រូវសៀតអាវុធខ្លីខាងក្នុងខោអាវ ដោយភាពលាក់បាំង។

ប្រការ២៦ .-

មន្ត្រីនគរបាលជាតិកម្ពុជាគ្រប់លំដាប់ថ្នាក់ ត្រូវអនុវត្តនិងគោរពច្បាប់ស្តីពីការគ្រប់គ្រងអាវុធ គ្រឿងផ្ទុះ និងគ្រាប់រំសេវ និងលិខិតបទដ្ឋានគតិយុត្តពាក់ព័ន្ធ។

ប្រការ២៧ .-

មន្ត្រីនគរបាលជាតិកម្ពុជាទាំងអស់ ត្រូវទទួលខុសត្រូវអំពីកំហុសនិងការផ្តាច់ក្នុងវិជ្ជាជីវៈ ព្រមទាំង បទល្មើសដែលខ្លួនបានប្រព្រឹត្តក្នុងមុខងាររបស់ខ្លួន។

ក្នុងករណីដែលមានពាក្យបណ្តឹងពីតតិយជន ចំពោះមន្ត្រីនគរបាលជាតិអំពីកំហុសក្នុងការបម្រើសេវា ដែលមិនមែនជាកំហុសផ្ទាល់ខ្លួន ក្រសួងមហាផ្ទៃត្រូវការពារមន្ត្រីនគរបាលជាតិរូបនោះ និងធានាចេញសំណង ផ្នែករដ្ឋប្បវេណី។

ក្នុងពេលបំពេញភារកិច្ច មន្ត្រីនគរបាលជាតិដែលទទួលបានការគំរាមកំហែងឬការវាយប្រហារដោយប្រការណាមួយពីសំណាក់ជនណាម្នាក់ដែលមិនមែនជាកំហុសផ្ទាល់ខ្លួន ត្រូវបានក្រសួងមហាផ្ទៃការពារ និង ចេញមុខប្តឹងទៅតុលាការ។

ជំពូកទី ៤

ការចូលរួមការងារសង្គម

ប្រការ២៨ .-

មន្ត្រីនគរបាលជាតិកម្ពុជា ត្រូវបានលើកទឹកចិត្តឱ្យចូលរួមសកម្មភាពក្នុងសង្គមជាលក្ខណៈឯកជន ដែលទាក់ទងទៅនឹងការងារមនុស្សធម៌ សប្បុរសធម៌ សុខភាពសាធារណៈ ការងារសង្គម និងអប់រំ ដើម្បីជួយប្រជាពលរដ្ឋក្នុងពេលមានគ្រោះមហន្តរាយឬកាលៈទេសៈចាំបាច់ណាមួយ។

ជំពូកទី ៥

ការលើកសរសើរនិងជូនរង្វាន់

ប្រការ២៩ .-

អង្គភាពនគរបាលជាតិឬមន្ត្រីនគរបាលជាតិកម្ពុជាដែលមានស្នាដៃល្អ ត្រូវទទួលបានការលើកទឹកចិត្ត ការលើកសរសើរឬការជូនរង្វាន់ តាមការកំណត់របស់ក្រសួងមហាផ្ទៃឬរាជរដ្ឋាភិបាល។

ការលើកសរសើរឬការជូនរង្វាន់ ត្រូវបានចែកចេញជាពីរប្រភេទ គឺលក្ខណៈពិសេស និងលក្ខណៈធម្មតា។ ការលើកសរសើរទាំងអស់ត្រូវកត់ត្រាក្នុងប្រព័ន្ធគ្រប់គ្រងទិន្នន័យមន្ត្រីនគរបាលជាតិកម្ពុជា។

គ្រឿងឥស្សរិយយស ត្រូវបានផ្តល់ដល់មន្ត្រីនគរបាលជាតិ ដោយផ្អែកលើគុណសម្បត្តិ និងស្នាដៃក្នុង ការបំពេញភារកិច្ចស្របច្បាប់និងលិខិតបទដ្ឋានគតិយុត្តពាក់ព័ន្ធ។

ប័ណ្ណសរសើរ លិខិតសរសើរ ឬរង្វាន់ អាចផ្តល់ជូនមន្ត្រីនគរបាលជាតិ ដែលមានគុណសម្បត្តិ និង សមត្ថភាពក្នុងការបំពេញភារកិច្ច។

ប្រធានអង្គភាពអាចផ្តល់រង្វាន់ ដើម្បីលើកទឹកចិត្តដល់មន្ត្រីនគរបាលជាតិដែលបានចូលរួមក្នុងការងារ កីឡា សិល្បៈ ឬការងារសង្គម។



ជំពូកទី ៦
ការដាក់ទណ្ឌកម្ម

ប្រការ៣០._

ការដាក់ទណ្ឌកម្មចំពោះមន្ត្រីនគរបាលជាតិកម្ពុជា ត្រូវអនុវត្តតាមលក្ខខណ្ឌដូចខាងក្រោម៖

- ១- មន្ត្រីនគរបាលជាតិ ដែលប្រព្រឹត្តល្មើសនឹងបទវិន័យនគរបាលជាតិកម្ពុជា។
- ២- ការដាក់ទណ្ឌកម្មត្រូវពិចារណាឱ្យបានហ្មត់ចត់ ត្រឹមត្រូវសមស្រប និងមានទំនាក់ទំនងស៊ីសង្វាក់ទៅនឹងទោសកំហុសដែលមន្ត្រីនគរបាលជាតិនោះបានប្រព្រឹត្ត ព្រមទាំងមានភស្តុតាងគ្រប់គ្រាន់។
- ៣- ប្រធានអង្គភាពគ្រប់គ្រងមន្ត្រីនគរបាលជាតិនោះផ្ទាល់ មានសមត្ថកិច្ចដាក់ទណ្ឌកម្មដោយផ្ទាល់តាមរូបភាពអប់រំ ណែនាំ ព្រមានផ្ទាល់មាត់ ឬការលុបឈ្មោះចេញពីតារាងដំឡើងឋានន្តរស័ក្តិ ឬលើកសំណើដាក់ទណ្ឌកម្មស្របតាមនីតិវិធីនិងបទប្បញ្ញត្តិជាធរមាន។
- ៤- ការដាក់ទណ្ឌកម្មតាមរូបភាព ការព្រមានជាលាយលក្ខណ៍អក្សរ ឬការដាក់ឱ្យទំនេរគ្មានប្រាក់បៀវត្សដោយបញ្ញត្តិមិនឱ្យលើសពី១ឆ្នាំ ឬការដកមុខតំណែងឱ្យនៅក្នុងស្ថានភាពអសកម្ម ឬការបន្ថយឋានន្តរស័ក្តិមួយថ្នាក់ឬច្រើនថ្នាក់ ឬការដកហូតមុខតំណែង ឬការផ្លាស់ចេញពីអង្គភាព ឬការដាក់ឱ្យចូលនិវត្តន៍មុនកំណត់ ឬការបណ្តេញចេញពីក្របខ័ណ្ឌមន្ត្រីនគរបាលជាតិកម្ពុជា ឬការបញ្ជូនសំណុំរឿងនិងវត្ថុតាងទៅតុលាការ ដោយផ្អែកលើសំណើតាមនីតិវិធីនិងឋានន្តរក្រម ឬសំណើរបស់ក្រុមប្រឹក្សាវិន័យ។
- ៥- រូបភាពនៃការដាក់ទណ្ឌកម្មខាងវិន័យមាន២កម្រិត គឺ៖
 - ទណ្ឌកម្មខាងវិន័យកម្រិតទី១ តាមរូបភាពអប់រំ ស្តីបន្ទោស ធ្វើកិច្ចសន្យា ឬព្រមានជាលាយលក្ខណ៍អក្សរ ឬការលុបឈ្មោះចេញពីតារាងដំឡើងឋានន្តរស័ក្តិ ដោយប្រធានអង្គភាពឬរដ្ឋមន្ត្រី
 - ទណ្ឌកម្មខាងវិន័យកម្រិតទី២ តាមរូបភាព ការដាក់ឱ្យទំនេរគ្មានប្រាក់បៀវត្សដោយបញ្ញត្តិមិនឱ្យលើសពី១ឆ្នាំ ឬការដកមុខតំណែងឱ្យនៅក្នុងស្ថានភាពអសកម្ម ឬការបន្ថយឋានន្តរស័ក្តិមួយថ្នាក់ ឬច្រើនថ្នាក់ ឬការដកហូតមុខតំណែង ឬការផ្លាស់ចេញពីអង្គភាព ឬការដាក់ឱ្យចូលនិវត្តន៍មុនកំណត់ ឬការបណ្តេញចេញពីក្របខ័ណ្ឌមន្ត្រីនគរបាលជាតិកម្ពុជា ត្រូវមានការប្រជុំសម្រេចពីក្រុមប្រឹក្សាវិន័យ ស្របតាមជំពូកទី៧ នៃព្រះរាជក្រឹត្យស្តីពីលក្ខន្តិកៈដោយឡែកនៃក្របខ័ណ្ឌមន្ត្រីនគរបាលជាតិកម្ពុជា។
- ៦- ការបញ្ជូនសំណុំរឿងនិងវត្ថុតាងទៅតុលាការ។

ប្រការ៣១._

បែបបទនៃការដាក់ទណ្ឌកម្មដល់មន្ត្រីនគរបាលជាតិកម្ពុជា មានដូចខាងក្រោម៖

- ១- ត្រូវឱ្យមន្ត្រីនគរបាលជាតិ ដែលបានប្រព្រឹត្តខុសឆ្គង សរសេរសារណាការពារខ្លួនដោយខ្លួនឯងផ្ទាល់ដើម្បីដោះបន្ទុក។
- ២- ត្រូវដាក់កំណត់ហេតុប្រជុំរបស់ក្រុមប្រឹក្សាវិន័យចូលក្នុងសំណុំឯកសារផ្ទាល់ខ្លួនរបស់មន្ត្រីនគរបាលជាតិនោះ។
- ៣- ត្រូវកំណត់ប្រភេទនៃការដាក់ទណ្ឌកម្មខាងវិន័យមន្ត្រីនគរបាលជាតិណាម្នាក់ ដោយសរសេរឱ្យបានច្បាស់លាស់អំពីឋានន្តរស័ក្តិ ឈ្មោះ អត្តលេខ អាយុ ភេទ មុខតំណែង អង្គភាពដែលស្ថាប័នខ្លួនកំពុងបម្រើការងារ កំហុស និងរូបភាពនៃទណ្ឌកម្មនោះ។
- ៤- អង្គភាពគ្រប់គ្រងមន្ត្រីនគរបាលជាតិផ្ទាល់ ត្រូវពិនិត្យពិចារណាលើកំហុសនោះ ក្នុងការដាក់ទណ្ឌកម្មឱ្យបានសមស្របនិងយុត្តិធម៌ ដើម្បីលើកសំណើជូនរដ្ឋមន្ត្រីក្រសួងមហាផ្ទៃ ពិនិត្យនិងសម្រេច។



ប្រការ៣២._

រូបភាពនិងខ្លឹមសារនៃការដាក់ទណ្ឌកម្មខាងវិន័យដល់មន្ត្រីនគរបាលជាតិកម្ពុជា មានដូចខាងក្រោម៖

ក- ត្រូវដាក់ទណ្ឌកម្មខាងវិន័យកម្រិតទី១ ចំពោះមន្ត្រីនគរបាលជាតិដែល៖

- ១- អវត្តមានឥតច្បាប់ជាប់ៗគ្នាពី៣ថ្ងៃ ដល់៧ថ្ងៃនៃថ្ងៃធ្វើការ។
- ២- មិនគោរពពេលម៉ោងរដ្ឋបាលទៀងទាត់។
- ៣- មិនគោរពអនុវត្តបញ្ជាឬការណែនាំរបស់ប្រធានអង្គភាព។
- ៤- បានជួល ឬឱ្យខ្លី ឬលក់ឯកសណ្ឋាននគរបាលជាតិកម្ពុជាដល់អ្នកដទៃក្រៅក្របខ័ណ្ឌនគរបាលជាតិកម្ពុជា។
- ៥- យកមធ្យោបាយរបស់រដ្ឋឬអង្គភាពទៅប្រើប្រាស់ ដើម្បីទាញយកប្រយោជន៍ផ្ទាល់ខ្លួន។
- ៦- មិនគោរពបទបញ្ជាផ្ទៃក្នុងអង្គភាព ឬសាលា ឬមជ្ឈមណ្ឌលហ្វឹកហ្វឺន។
- ៧- មានភាពអសកម្មក្នុងការងារ។
- ៨- គេចវេសឬមិនចូលរួមពិធីផ្លូវការ ដែលថ្នាក់ដឹកនាំឬអង្គភាពបានចាត់តាំង។
- ៩- ប្រព្រឹត្តផ្ទុយនឹងចំណុចទី២ ទី៣ ទី៥ ទី៦ ទី៧ ទី៨ ទី៩ ឬទី១២ នៃប្រការ៩ ឬប្រព្រឹត្តផ្ទុយនឹងប្រការ១៣ ប្រការ១៧ ប្រការ១៨ ប្រការ១៩ ប្រការ២៥ នៃប្រកាសនេះ។
- ១០- ប្រព្រឹត្តល្មើសនឹងបម្រាមចំណុចទី៤ ទី៩ ទី១៣ ទី១៥ ឬទី១៦ នៃប្រការ១០ នៃប្រកាសនេះ។

ខ- ត្រូវដាក់ទណ្ឌកម្មខាងវិន័យកម្រិតទី២ ចំពោះមន្ត្រីនគរបាលជាតិ ដែល៖

- ១- បានទទួលការព្រមានជាលាយលក្ខណ៍អក្សរចំនួនពីរដងរួចហើយ តែមិនព្រមរាងចាល។
- ២- អវត្តមានឥតច្បាប់ជាប់ៗគ្នាចាប់ពី៨ថ្ងៃឡើងទៅនៃថ្ងៃធ្វើការ។
- ៣- ធ្វើឱ្យខូចខាត ឬបាត់បង់ទ្រព្យសម្បត្តិរដ្ឋ ឬអង្គភាព ដោយចេតនា។
- ៤- បានប្រព្រឹត្តអំពើពុករលួយ។
- ៥- កិបកេង លក់ទ្រព្យសម្បត្តិរដ្ឋ ឬឯកជន។
- ៦- ក្លែងបន្លំឯកសារសាធារណៈ ឬឯកជន ឬប្រើប្រាស់ឯកសារក្លែង ឬឱ្យអ្នកដទៃខ្លីលិខិតរបស់ខ្លួនប្រើប្រាស់។
- ៧- ចំណាយថវិការដ្ឋមិនត្រឹមត្រូវតាមការកំណត់ ខ្វះខាតឬយកថវិការដ្ឋទៅបង្វិល ដើម្បីប្រយោជន៍បុគ្គល។
- ៨- ធ្វើការផ្សព្វផ្សាយ ឬចែកចាយព័ត៌មានមិនពិត ឬបញ្ចេញមតិក្នុងចេតនាមូលបង្គាប់ ឬវាយប្រហារនាំឱ្យប៉ះពាល់ដល់សន្តិសុខ សណ្តាប់ធ្នាប់សាធារណៈ សុវត្ថិភាពសង្គម ឬកិត្តិយសបុគ្គល ឬអង្គភាព ស្ថាប័ន។
- ៩- រក្សាទុកមិនចាត់ការឯកសារឬសំណុំរឿង ដែលស្ថិតក្នុងរង្វង់សមត្ថកិច្ចរបស់ខ្លួនដោះស្រាយ ដែលនាំឱ្យយឺតយ៉ាវ បាត់បង់ ឬបង្កការលំបាកដល់អ្នកទទួលសេវា ឬដល់អង្គភាព។
- ១០- បំផ្លាញ ឬធ្វើឱ្យបាត់បង់ ឬដោះដូរ ឬកាច់ខ្សោយភាពដើមនៃមធ្យោបាយ សម្ភារៈ ទ្រព្យសម្បត្តិឯកសារ ដែលជាវត្ថុតាង ស្ថិតក្នុងរង្វង់សមត្ថកិច្ចរបស់ខ្លួនដោះស្រាយ។
- ១១- ដាក់ពិន័យមិនត្រឹមត្រូវឬមិនចេញបង្គាន់ដៃ តាមការកំណត់។
- ១២- ធ្វេសប្រហែស ធ្វើឱ្យជនសង្ស័យឬជនជាប់ចោទរត់គេចខ្លួន។



Handwritten signature in blue ink.

- ១៣- ឃុបឃិតកសាងសំណុំរឿង កាឡែរត្តតាង ដើម្បីសម្រាលឬបន្ថែមស្ថានទម្ងន់ទោសដល់ជនសង្ស័យឬពិរុទ្ធជន។
- ១៤- សួរចម្លើយដោយធ្វើទារុណកម្មគ្រប់រូបភាព កៀបបង្ខំឬបញ្ឆោតចម្លើយ។
- ១៥- ធ្វេសប្រហែសឬបង្កការយឺតយ៉ាវក្នុងការប្រតិបត្តិការអន្តរាគមន៍ បណ្តាលឱ្យអន្តរាយដល់អាយុជីវិតឬទ្រព្យសម្បត្តិបន្ថែមទៀត។
- ១៦- ធ្វេសប្រហែសក្នុងការការពារអង្គភាព គណៈប្រតិភូជាតិ អន្តរជាតិ ថ្នាក់ដឹកនាំជាន់ខ្ពស់ជាតិនិងអន្តរជាតិ បណ្តាលឱ្យខូចខាតឬមានគ្រោះថ្នាក់។
- ១៧- មានវិសមិតភាពជាមួយការបំពេញមុខងារសាធារណៈឬជាមួយមុខងារក្នុងស្ថាប័នរដ្ឋដទៃទៀត។
- ១៨- គេចវេសឬបោះបង់វត្ថុបណ្តុះបណ្តាល ដែលថ្នាក់ដឹកនាំឬអង្គភាពបានចាត់តាំង។
- ១៩- ប្រើប្រាស់ឬសេពគ្រឿងញៀនគ្រប់ប្រភេទ។
- ២០- ប្រព្រឹត្តផ្ទុយនឹងចំណុចទី១ ទី៤ ទី១៣ ទី១៤ ឬទី១៥ នៃប្រការ៩ ឬប្រព្រឹត្តផ្ទុយនឹងប្រការ១១ ប្រការ១២ ប្រការ១៤ ប្រការ១៥ ប្រការ១៦ ប្រការ២៣ ប្រការ២៤ និងប្រការ២៦ នៃប្រកាសនេះ។
- ២១- ប្រព្រឹត្តល្មើសនឹងបម្រាមចំណុចទី១ ទី២ ទី៣ ទី៥ ទី៦ ទី៧ ទី៨ ទី១០ ទី១១ ទី១២ ទី១៤ ឬទី១៧ នៃប្រការ១០ នៃប្រកាសនេះ។

គ- បញ្ជូនសំណុំរឿងនិងវត្ថុតាងទៅតុលាការ ចំពោះមន្ត្រីនគរបាលជាតិ ដែល៖

- ១- បានឃុបឃិតឬប្រព្រឹត្តបទល្មើសព្រហ្មទណ្ឌជាក់ស្តែង។
- ២- ជួញដូរអាវុធ ឬឱ្យអ្នកដទៃខ្ចីអាវុធប្រើប្រាស់ ឬផ្តល់គ្រាប់កាំភ្លើងឱ្យអ្នកដទៃ។
- ៣- ធ្វើទារុណកម្មឬវាយយកចម្លើយជនសង្ស័យបណ្តាលឱ្យរងរបួសធ្ងន់ធ្ងរ ពិការ ឬបាត់បង់ជីវិត។
- ៤- បញ្ជាដោយបំពានច្បាប់ឬខុសឆ្គងនឹងបញ្ញត្តិច្បាប់ជាធរមាន ដែលបណ្តាលឱ្យខូចខាតទ្រព្យសម្បត្តិឬបង្កឱ្យមានរបួសស្នាម ឬដល់អាយុជីវិតប្រជាពលរដ្ឋ។
- ៥- ឃុបឃិត សមគំនិត ធ្វើឱ្យជនសង្ស័យឬជនជាប់ចោទរត់គេចខ្លួន។
- ៦- លួចផ្តល់ព័ត៌មានសម្ងាត់ឬសមគំនិតក្នុងបំណងបំផ្លិចបំផ្លាញសន្តិសុខជាតិ។

ប្រការ៣៣._

ការដាក់ទណ្ឌកម្មខាងវិន័យត្រូវកត់ត្រាក្នុងប្រព័ន្ធគ្រប់គ្រងទិន្នន័យមន្ត្រីនគរបាលជាតិកម្ពុជា។

ជំពូកទី ៧

អវសានប្បញ្ញត្តិ

ប្រការ៣៤._

វិន័យលេខ០០៦ ប.ប.ជ ចុះថ្ងៃទី២៣ ខែវិច្ឆិកា ឆ្នាំ១៩៩៥ ស្តីពីវិន័យរបស់កងកម្លាំងនគរបាលជាតិរបស់ក្រសួងមហាផ្ទៃ និងបទប្បញ្ញត្តិទាំងឡាយណាដែលផ្ទុយនឹងប្រកាសនេះ ត្រូវទុកជានិរាករណ៍ និងជំនួសដោយប្រកាសនេះ។



ប្រការ៣៥ .-

អគ្គលេខាធិការនៃអគ្គលេខាធិការដ្ឋាន អគ្គស្នងការនៃអគ្គស្នងការដ្ឋាននគរបាលជាតិ អគ្គនាយកនៃអគ្គនាយកដ្ឋានធនធានមនុស្ស អគ្គនាយកនៃអគ្គនាយកដ្ឋានកសិកម្មនិងហិរញ្ញវត្ថុ អគ្គាធិការនៃអគ្គាធិការដ្ឋាន អគ្គនាយកនៃអគ្គនាយកដ្ឋានអន្តរប្រវេសន៍ អគ្គនាយកនៃអគ្គនាយកដ្ឋានអត្តសញ្ញាណកម្ម ប្រធានបណ្ឌិត្យសភានគរបាលកម្ពុជា អគ្គនាយកនៃអគ្គនាយកដ្ឋានសវនកម្មផ្ទៃក្នុង ប្រធានក្រុមប្រឹក្សានីតិកម្ម អគ្គនាយកនៃអគ្គនាយកដ្ឋានបច្ចេកវិទ្យាឌីជីថលនិងផ្សព្វផ្សាយអប់រំ និងប្រធានអង្គភាពពាក់ព័ន្ធ ត្រូវទទួលបន្ទុកអនុវត្តប្រកាសនេះ ឱ្យមានប្រសិទ្ធភាពចាប់ពីថ្ងៃចុះហត្ថលេខាតទៅ។ *ស.ស.ស*

ថ្ងៃ *សៅរ៍* ១០ ខែ *ឧសភា* ឆ្នាំថោះ បញ្ចស័ក ព.ស.២៥៦៧

ធ្វើនៅរាជធានីភ្នំពេញ ថ្ងៃទី *០៩* ខែ *០៥* ឆ្នាំ២០២៤



ឧបនាយករដ្ឋមន្ត្រី រដ្ឋមន្ត្រីក្រសួងបរទេស ✓

អភិសន្តិបណ្ឌិត ស សុខា

កន្លែងទទួល :

- ទីស្តីការគណៈរដ្ឋមន្ត្រី
- ក្រសួងសេដ្ឋកិច្ចនិងហិរញ្ញវត្ថុ
- ឧទ្ធរណ៍យសម្តេចមហាបវរធិបតីនាយករដ្ឋមន្ត្រី
- ឧទ្ធរណ៍យឯកឧត្តមឧបនាយករដ្ឋមន្ត្រី
- ដូចប្រការ៣៥
- ឯកសារ កាលប្បវត្តិ